



# ఇద్దరు వైదీలు

“వల్లపురెడ్డి”

“వంశ వృక్షాన్ని బట్టి చూస్తే మా వంశానికి మూలపురుషుడు సూర్యుడు. నేను ఆ వంశపు రాజుల్లో ఒకడిని. నా తల్లిదండ్రులు నన్ను చాలా గారాబుగా పెంచారు. పెద్ద వాడినయ్యాక ఒక రంగుల రమణిని వెదికి వివాహంచేసి, రాజ్యం పట్టంగట్టారు. వారి కాలంలో ప్రజలు సుఖంగానే ఉన్నారు. వారి చనిపోతూ చెప్పిన మాటలు ఇంకా నా శ్రవణాల్లో నినదిస్తూన్నాయి. అవి ‘నాయనా! మనం సూర్యవంశపు రాజులు; సీవు తప్పగా ప్రవర్తించి వంశానికి కళంకం లేకు. పుత్రుడివై పుట్టినందుకు మామకీర్తిని తీసుకురా’ అని.

“నేను నా పితృదేవుల కీర్తికై ఎంతో ప్రయాస పడ్డాను. ప్రజలలో సౌకర్యాలు, పన్నులు యథా తథంగా యున్నంతవరకూ స్వర్గవాసులయిన వారి కీర్తి విషయక న్యాఖ్యలేమీ వినపడలేదు. వెంటనే సౌకర్యాలు కొన్ని తగ్గించి, పన్నులు హెచ్చించాను. మరుసటి దినంనుండే ప్రతిసోటా ‘పోయిన రాజు గారే ధర్మాత్ములు’ అనే మాటలు వెలువడినాయి.

“దివంగతులయిన వారికి నత్కీర్తి తీసుకురావటానికి ఈ యుక్తిని నేను మా నాన్న గారినుండే వారసత్వంగా పొందినా... మా తాతగారి పేరు పలువురి నోటా వినాలనే కాంక్షతో మా నాన్న తన కాలంలో చేసిన యుక్తి ఇంకా నా కన్నుల్లో కదులూపుంది. ఆ దృశ్యానికి ప్రతిరూపమే నే నాచరించిన స్వరూపం. ఈ యుక్తి మా వంశ పారంపర్యంగా వస్తూంది. ఇక నాకు తెలిసినంత వరకూ ఏమీ చెడుగా ప్రవర్తించనందువల్ల మా లేజమేమీ చెడరలేదనే నా ఊహ.

“నాకు స్వార్థంకై పాటుపడాల్సి లేదు. నేను చేసిన ప్రతి పని ఇతరులకొరకే. నా హయాంలో కీర్తింపబడాలనే దురాశ ఏమీలేదు. ఈ భావ మంతా నాకు జనించే సుపుత్రులది. వాళ్ళే నిర్వహించుకుంటారు. నేను మా నాన్నకు కొడుకు

నయినట్లు వాళ్లూ నాకు కొడుకులయితే, నాకు కీర్తిని సంపాదించిపెట్టి పరలోకంలో యుండే నా ఆత్మకు శాంతికూరుస్తారు. ఇవన్నీ ముందుమాటలు.

“నా రాజ్యకాలంలో నేను చేసిన గొప్ప పనులెన్నో యున్నాయి. మా పితామహుని కాలంలో కవులందరూ ప్రకృతి శోభల్ని, చైవక శక్తుల్ని, కనీ విసీయెరుగని కథల్ని చిత్రస్తూతమ కావ్యాలవల్లారు. ఆయన పాతకాలపు మనిషి కనుక సరిపోయింది. ఇతర కళాచారులందరూ స్వేచ్ఛగా విహరించారు.

“మా నాన్న ఒక నగ్నపత్యాన్ని గ్రహించి, కవుల కలాలను వేరు పగ్గణాను చుప్పించారు. ప్రజలకు ప్రభువును మించిన దేవుడే లేడు. ప్రభువే సృష్టి; సృష్టే ప్రభువు. ఆలాంటివ్వుడు తమను విడిచి దేనివైనో కల్పిబొద్ది కళ్ల ల్లతో వటం చేసినకి తమవైనే వారి కావ్యాల్ని వ్రాయమని కవులకు నిర్దేశించారు. తమ విచ్చిని వెళ్ళబోను కోటానికి ఇతర పన్నువులను తమ కావ్యమూలాలగా తీసుకుంటే తీసికోవచ్చు. కాని రస కావ్యానికి గౌరవం కావలసిన కవి ప్రభువుయొక్క కార్య కలాపాన్ని తమ కావ్య పన్నువుగా రచించటం ఆపశ్యకం. దీనిని పాటించనివాడు తన కవితను ఏ గోడలకో, మూఢులకో వినిపించుకోవాల్సిందే. అయినా కొందరు జ్ఞానశూన్యులు ఈ నిబంధనను ధిక్కరించి తమ పోకడలే తాము పోయారు. ఇతరకళాకారుల విషయంలోనూడా ఇంతే జరిగింది.

“కాని నాకాలంలో మాత్రం ఇటువంటి అపక తపకలకేమీ తావివ్వలేదు. మా నాన్న గారినంటి తిరుగుతూన్న మాతాతగారి పాతకాలపు ఛాయలు నానుండి పూర్తిగా తొలగిపోయినాయి. కవులు తమ కలలలోని బలాన్ని నాకొరకే వినియోగించేట్లు శాసించాను. నా శాసనాన్ని ధిక్కరించిన వారిని రాజ్యంనుండి బహిష్కరించాను. ఎంతకూ పట్టువీడక ప్రజానీకంలో విల్లవం లేవదీయ ప్రయ

త్పించినవారికి శ్రీ కృష్ణజన్మస్థానాలు శాశ్వత నివాసాలుగా బహుకరించి తృప్తిపరచాను. ఒక్క కవులకే గాదు; గాన, నాట్య, చిత్ర, శిల్పకళల్లాంటి అరువదినాలుగు కళాపూర్ణులకు గూడా ఇదే చేశాను. ప్రతి స్వరంలో నాకీర్తి రవళించాల్సిందే; ప్రతి చిత్రంలో నా అంగాల రంగు తొంగిచూడాల్సిందే; ప్రతి శిల్పంలో నా దేహపు వంపులుండాల్సిందే; నృత్యంలోని ప్రతి భంగిమలోనూ నా కార్యకలాపాలు ప్రతిబింబించాల్సిందే. నిత్యం ప్రజలకు ప్రభువును అర్పించాలని పాచురించాను. ఇదంతా నాకొరకుగాదు; ప్రజలకొరకే. ప్రభు భక్తి ద్వారా వారికళాల్లో నా పితృదేవుల కీర్తిరవళించి ఆది దేవునికి అర్పితమై, వారికి ముక్తిద్వారాన్ని తెరవాలని నా ఆకాంక్ష.

“ఇంత చేసినా మూఢ ప్రజాసేవకు నా ఆశయాల నర్థంచేసుకోలేకపోయింది. కొందరు జ్ఞాన శూన్యులు అక్కడక్కడ అల్లరులు రేగించ వూసుకున్నారు. కవులు ప్రబంధ, పౌరాణిక శైలి వ్రాయటం చేతగాక భావకవిత్వమనీ, ఆధునిక కవిత్వమని పేర్లుపెట్టి కల్లమాటలతో ప్రజలను పిడికిటిలో దిగించ సమకట్టారు. పురాతన కళను సాధించటం శక్తికి మించినదగుటవల్ల, తమ పిచ్చి గీతలకు రూపాలు కల్పించి బీద ప్రజలను వాటిలో చూపి, రాజరికానికి వైరుధ్యంగా బందిపోటు దొంగలను తరూయ చేసి ఆ ముతాలను సామ్యవాద ప్రజాసంస్థ అనే బుర్రా తొడిగించి విడిచారు. ఇలాగే ప్రతివాడూ తమ చేస్తున్నది సమంజసమా, కాదా? అనే అలోచనకు తావివ్వకండా ‘నలుగురితో నారాయణా’ యన్నట్లు ‘గొణ్ణెదాటుడు’ దాటారు. ప్రజలంతా ఆజీర్తిలో బాధపడకుండా నియమిత పరిమాణ భోజనం చేయాలని శాసిస్తే దాన్నర్థం చేసికోలేక ఒక అజ్ఞాని ‘పుష్కలభోజనం కావాలి’ అని ఎలుగెత్తి ఆరచాడొక మూలనుండి.

“ఈ అల్లరివాళ్ళ చిల్లరపనుల తెలిసికొని సమకాలిక రాజవంశీ లాభం పొందజూచి నా రాజ్యంపై దండెత్తాడు. నా విషయమై దుష్ప్రచారంసాగించి ప్రజలలో ప్రభుభక్తిని నశింపజేసిన కొందరు నాయకుల మూలంగా ఎవరూ యుద్ధంలో సహాయపడలేదు. ప్రజాసహాయ నిరాకరణవల్ల నాకు సమరంలో అపజయం పొందాల్సి వచ్చింది.

మరణానంతరం బందీచేసి ఈ చెరసాలలో బడవేశాడు. అయినా, ఈ సృష్టి నా కనుకూలం కాకపోదు. నావలన లాభాల్ని గుర్తించి ఏనాడయినా విడుదలగావిస్తుంది తప్పకండా. ఇది నా చివరి నమ్మకం.” అంటూ తనగాధను వివరించాడు, క్రిందటి రోజున వచ్చిన ఒక సరనాధుడు అంతకుముందే ఆ కారాగృహంలోయన్న ఒక ఖైదీతో.

అంతకు ముందునుంచి యుంటున్న ఆ ఖైదీ సూర్యవంశ సంజాతుడుచెప్పిన గాధను విని భావనిబిడమైన మందహాసం చేశాడు. క్రొత్తగా వచ్చిన ఖైదీముఖంలోకి చూసి, తీరిగి తనదృష్టిని క్రిందికి మరల్చి భూమిగీకుతూ కూర్చున్నాడు.

మొదటి బంధితుడు కొన్ని వత్సరాలనుంచి కారాగృహ సౌఖ్యం అనుభవిస్తూ యున్నాడు. బందితుడైన నాటినుండి అతడు మాట్లాడటమే మానివేశాడు. తురకర్మ లేకపోవటంవల్ల అతని జాట్టూ, గడ్డం, మీసాలూ అన్నీ పెరిగియున్నాయి. అతనివదనంలో వింతకాంతు లేవో ప్రబల్మిన్నాయి.

క్రిందటి దినానవచ్చిన క్రొత్త ఖైదీతో మొదట మాట్లాడనే లేదతడు. ప్రక్కన తనలాంటి ఒక సరజీవి వాసం యున్నప్పుడు మాట్లాడటానికి కావలసినంత అవకాశముండటంచేత అతనికి నిశ్చయమై భరించటం కష్టమని తోచింది. అదిగాక ఇన్నాళ్ళు అనుభవించిన ఏకాంత శైలువాసంతో తన భాషనేమైనా మరచిపోయాడెమోనన్న సందేహంరాగా తనను తాను పరీక్షించు కుందామని గొంతు సరిచేసుకుని బహుప్రయత్నంతో ‘ఎవరండీ మీరు? ఎందుకిచ్చటికి చేబడ్డారు?’ అని అడిగే సరికి ఆవచ్చిన మనిషి తన గాధనంతా సమయం మించితే దొరకదన్నట్లు ఏకరువు పెట్టాడు.

క్రొత్త ఖైదీ వాగుతూన్నతనపు మొదటివ్యక్తి మానంగా కూర్చుని వింటున్నాడు. మధ్యమధ్యన తలెత్తి చూశాడతనివైపు. మాట్లాడుతూన్నపుడు అతని ముఖంలో కనిపిస్తున్న వివిధకవళికలను అతని మాటల్లోని అహంభావాన్ని పూర్తిగాకనిపెట్టాడు. ఉపన్యాస ధోరణిలో చెప్పిన అతని గాధనువిని ఏ అభిప్రాయమూ వెలిబుచ్చలేదు సరికదా, ‘పాపం’ అని సానుభూతైనా చూపలేదు.

ఆరోజంతా తిరిగి నిశ్చలంతోనే గడిచింది. తన గాధను వెల్లడిచేసిన నృపాలునికి లోలోన ఏదో

ఉత్సుకత రగిలింది. మరుసటి రోజున వీలుచూసి "సివెరవయ్యా, ఎందుకీ కారాగృహవాస మనుభ విస్తున్నావు?" అని ప్రశ్నించాడు. ఒకనాడు తాను 'రాజు' అనే అహంభావంచేత మొదటి ఖైదీని "మీరు" అని సంబోధించలేక పోయాడు.

నరపాలుని నడత నెరిగిన ఆ మొదటిఖైదీ క్రిందటి రోజు అతడునుండి దానికి తగిన నిష్పత్తిలో వ్యంగ్యంగా తనజీవిత ముఖ్యపుట్టాల్ని, వంశంపుట్టుపూర్వాల్ని ఇలాచెప్పాడు:

"చాలాగొప్ప ప్రశ్న. మీ ప్రశ్నకు బదులివ్వటం నా శక్తి దూరమైంది కావచ్చు. అయినా మీరు కొరుతున్నారని కనుక సంక్షిప్తంగా నైనా తెలుపటం భావ్యం. వివరించి:

"మా వంశపు పుట్టుకను ఎవరూ అంతుతీయలేరు. సృష్టిప్రారంభమైనప్పటికీ మా వంశం గూడా రూపం దాల్చినదని చెబితే సత్యదూరం కాడేమో! ఈనాటికి దినదిన ప్రాబల్యం వహిస్తూయింది.

"మాది నిశ్చీకవంశం. సూర్యచంద్ర వంశజులయిన వారికంతా మధ్యలో బ్రాహ్మణులు కల్పించిన శాఖలు ఆధారమని చరిత్రధనల మూలంగా నొక్కి చెప్పవచ్చు. కాని మా నిశ్చీకవంశం మాత్రం అలాంటి కల్పనలకు దూరంగా యింది.

"నేను నిశ్చీక వంశంలోని రాజును. రారాజును. తుదాధా సామ్రాజ్యాధిపతిని. నా సామ్రాజ్యంలో లెక్కకు మించిన రాజులున్నారు. వారందరూ నా ఆశయాలతో ఏకీభవించి, పురోగమించటానికి సర్వావసరాలూ సిద్ధంగా యుంటారు. నా కనుసన్నతో జీవితాల్ని బలిచేయటానికి వెనకాడరు.

"మేము ప్రతిష్ఠ, అప్రతిష్ఠ, ముక్తి, భక్తి, ఇత్యాధి ఆముష్మిక విషయాలతో ఏమాత్రమూ జోక్యం కలిగించుకోము. గతాన్ని మరచి, ప్రస్తుతాన్ని తలచి భవిష్యత్తులోకి చూస్తాం. మాకర్థవ్యం అవిరామకృషి. తల్ కృషి ఫలితాన్ని ఏ సహస్రాంశమో మే మనుభవిస్తాం. మిగిలినదంతా ఎవరో అనుభవిస్తారు. అడుగైనా కదల్చకుండా ముడిపదుల మెక్కుతున్నారగుదా అని అక్కసు పడము. ఎవరో సాటిసోదరులు బ్రతికిపోతున్నారనుకుని తృప్తిపడతాము. అంటేకాని చేతగాని తనం మాత్రంకాదు.

"ప్రపంచంలోని ప్రతిమితనూ మేంకల్పించాం. తాజ్ మహలును మేం నిర్మించాం. కోహినూరును మేం వెదికితెచ్చాం. ఒకటేమిటి! అన్నీ ప్రపంచంలో ఏవేవైతే గొప్పలుగా పరిగణింపబడుతున్నాయో, వాటికన్నుటికీ మూలపురుషులం మేమే. అయినా, కొందరు వాటిపై తమ నామాల్ని స్వోత్కన్నకై చెక్కుతున్నారు. మేమేమీ అడ్డుపెట్టలేదు. ఎవరిపేరైతేనేం? కావాలింది లోకకళ్యాణం.

"మాకెప్పుడూ కంటినిండా నిద్రలేదు; కడుపు నిండాకూడులేదు, ఒండెనిండా గుడ్డాలేదు. దానికై మేమెన్నడూ పగవలేదు. ప్రజాసేవ సౌకర్యానికి పునాదులుపేసి సువిశాలపార్కాలు నిర్మిస్తూ పోయాం. అది మాధర్మం.

"కళాకారుల్ని మేమెప్పుడూ ఫలానాది చేయమంటూ నిర్బంధించలేదు. వారు వారికి తోచిన త్రోవలుత్రొక్కారు. కళకు హద్దులుగీయటం భగవంతునికి ద్రోహంచేయటమని మా ఆభిప్రాయం గద్యమైనా, పద్యమైనా భావప్రకటనమే ముఖ్యమని ఒప్పుకున్నాము. ఎటువంటి గీతలయినా సరే సహజత్వాన్ని చిత్రించగలిగితే అదే కళంటూ ఆమోదించాము. హృదయాలు మాట్లాడుకునే భాషకు అసలు సుదులేయిండవు. అంతమాత్రాన అది అర్థరహిత మైందని అనలేము. మనోఫలకాలవై శాశ్వతంగా చిత్రించుకునే చిత్రరవులకు గీతలం, రంగులు అవసరమే కావు. అయినా వానిలో సహజత్వం లోపించిందనుట పొరపాటు. ఊహాగానాలతో కారు మేఘాల నీలి అంచులమీద చేసే నృత్యాన్ని కళలో జమకట్టకండా ఉండలేము. మొత్తానికి తమకళకు సార్థకత, సౌమ్యత, ప్రత్యేకత కావాలనుకున్న వారంతా మా జీవితాల్ని తమకళ్లలో రూపొందించారు. మేము వారిని కోరలేదు. నిశ్చీక సౌఖ్యాల్ని సుభించి వారెన్నడూ విసుగుజెందలేదు.

"ఆముష్మిలోనే ఎవరో తానందరికీ రాజునంటూ తలెత్తాడు. ఇందరము రాజులముండంగా ఇతఁడెవఁడని మేం దిగులుపడలే. కర్ణిణులయింలేదు. మాలా కొందరతని సార్వభౌమత్వాన్ని అంగీకరించారు. అతఁడు వారికి కొన్ని కపటాశలు గొల్పినట్లు తరువాత తేలుపడింది. ఆనాఁడు 'ఎవరైతేనేం,

రాజు, రారాజు; ఎంతవాడైతేనేం! సాటివారికి హాని కలిగించకుండా యుంటేచాలా' అనుకుని 'అవును నీవే రాజు'వన్నాము. అతని రాజరికాన్ని ఒప్పుకోవటానికితో కారణముంది. అతడు ప్రదర్శించిన కొన్నియుక్తులు మాపై మత్తుగా పనిచేసినాయి. తన తెలివితేటలతో మాకొకటకు స్వర్గానికి దారికడతానన్నాడు. మాముఖాలు వీదో క్రొత్త ఆశతో జేపురించినాయి. 'అవు'నంటే జౌనన్నాం. అతడు తనకు సౌఖ్యం కావాలన్నాడు. ఇచ్చాం. అందరూ తన చెప్పుచేతల్లో కట్టుబడి యుండాలన్నాడు. హేతుబద్ధమైన మాటలన్నిటిని పాటిస్తామన్నాము. ఆవిధంగా సాగింది కొన్నార్లు. అతని ప్రభావం ప్రేక్షితన్నింది.

"అలాగా అతడు కొంతధనాన్ని అనుచరులకంతా ఆశచూపి తన సంఘాన్ని బలవరచుకున్నాడు. అర్థంలేని సాఖ్యాల్ని తానుసభవిస్తూ ఇతరులకు ఇక్కట్లు ఇనామివ్వసాగాడు. నాకేమీ అర్థంకాలేదు. నాతోటివారితో ఆలోచించాను. 'అతడు సార్వభౌముడనంటూ ఇష్టమొచ్చినట్లల్లా ప్రవర్తిస్తున్నాడు. ఏంచేద్దామా?' అని జరుగుతూ వచ్చిన పరిపర్లను గమనించకుండా నిద్రమత్తులో యున్న ప్రజల్నొకసారి మేల్కొల్పానుకున్నాం. కవులు వైతాళికులయ్యారు. ప్రాభాతీకాల్ని వింటూ,నిద్రసంకెళ్లనునడలించుకుని తమసౌఖ్యాల్ని మంటగలిపిన భూతానికి శాస్త్రజ్ఞెయ్యాలని తయారౌతూన్నవారిని పశుబలం ఉపయోగించి బంధించాడతడు.కాల్పించాడు.సార్వభౌముడనేవాడిని ఒకసారి ముఖాముఖగా కలుసుకుని 'ఏమిటిదీ?' అనిప్రశ్నిద్దామునుకున్నా, కాని అతనిదాకా పోవటానికి వీలు చిక్కలే. అతడే కోటలో యుంటాడో నాకు తెలీదు. అతని భటులు నన్ను గెంటారు. రాజ్యంలో జరుగుతూన్న రాజిడికి మూలం నేనేనంటూ నన్ను బంధించి ఈ ఇనుప సంకెళ్లతో బిగించారు. సార్వభౌముడు తనదారిలోని కంటకం దూరమొందని వికటహాసం చేశాడట.

"నన్ను బంధించటంతో నాపై సానుభూతి గలవారంతా విజృంభించారు. బుద్ధి గడ్డితిని అతణ్ణి అనుసరించిన వారిలో కొందఱు తమ తప్పిదాన్ని తెలుసుకుని రాజు కెదురు తిరుగుతూన్నట్లు ఒక నాడెవరో అనుకుంటూంటే విన్నా. రోజు

రోజుకు చెలరేగుతూన్న మా వంశీకుల విప్లవం నా అంతః చక్షువుకు స్పష్టంగా గోచరిస్తూయ్యింది. ముమ్మందు విజయలక్ష్మిని చేపట్ట గలరనే దృఢ సమ్మకం గలుగుతూంది."

తనగాధను వివరించి ఎదుట కూర్చునివున్న నృపతి వైపు చూశాడు మొదటి ఖైదీ. రాజేడో విస్మయంలో మునిగి నట్లుంది. ఇరువురి జీవితాలు వైరుధ్యంగా యుండటంవల్ల ఇక ఎవ్వరూ మాట్లాడు కోలేదు ఆనాటికి.

ఆనాటికేగాదు; వారిక ఏనాటికీ మాట్లాడుకోలేదు. తన కెదురు తిరిగి శ్రమికలోకంలో విప్లవ జ్వాలలు రగిల్చిన నాయకుండు అతడేనని, అతన్ని బంధించింది తానేనని ఆ క్రొత్తగా వచ్చిన ఖైదీ గ్రహించలేక పోయాడు. తన్ను జైలులోత్రోసింది ఆ నరపరుడేనని నిశ్చీక వంశీయుండా తెలిసికోలే. కాని ఎదుటయున్న జనాధిపుడి వంటి వాడిచేతనే అతడు శిక్షింపబడ్డాడని మొదటి ఖైదీ, నిశ్చీకుని లాంటి ఆశయాలు గల వ్యక్తినే తాను నిర్బంధించానని రెండో ఖైదీన్ను వైవైగా గ్రహించి తమకు వరస్వరం పొత్తు ఏమాత్రమూ పొసగవీలులేక ఎవరికి వారే తామాచరించిందే న్యాయ బద్ధమొందని తలంచి, ఏనాటికైనా తాము, బయట పడతామనే బలమైన నమ్మకంతో కాలం గడుపుతున్నారు. వారిరువురిలో ఒకరిది వెలుగు, మరొకరిది చీకటి; ఒకరిది అశ్శుదయం, మరొకరిది పతనం; ఒకరిది శాశ్వతం, మరొకరిది ఊణికం.

\* \* \*

కాల చక్రం దొర్లిపోయింది. రోజులు, నెలలు పశ్చరాలూ గడిచినాయి. ఒకనాడు ప్రజాసేక మంతా జయధ్వనాలు చేస్తూ జైలుయొన్ను కోటలోనికి ఉప్పొంగిన సంద్రంలా వచ్చింది. ఎవ్వరూ అడ్డు పెట్టలే. ఆ గది తాళం తీశారు. మొదట ఖైదీకి పూలమాల మెడనిండా వేసి, భూజాలపై ఎత్తుకుని ఉత్సాహంతో 'శ్రమిక లోకానికి జై' అనే నినాదాలతో మోసుకు పోయారు. తలుపులు తిరిగి బిగింపబడినాయి. తన కళ్లెదుట జరుగుతున్నదేమిటో అర్థంకాక-అన్యాయ మని—జైలు కటకటాణ్ణోంచి విస్మయం, సంభ్రమంతో చూస్తూ ఉండిపోయా డా నరపతి ఆ సూర్యవంశపు రాజు.

